



# ព្រះរាជក្រឹត្យ

នស/រកត/០៥០១/១៧៥

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧត្តតោសុដ័រ វិស្ណុឆ័ត្រ អគ្គមហាបុរសរតន៍

និគររាជ្យ ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពី ការតែងតាំងរាជរដ្ឋាភិបាលកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាស ឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស / រក័ម / ០៣០១ / ០៥ ចុះថ្ងៃទី ១៩ ខែ មីនា ឆ្នាំ ២០០១ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។
- តាមសេចក្តីក្រាបបង្គំទូលស្នើសុំពីសម្តេចនាយករដ្ឋមន្ត្រី នៃរាជរដ្ឋាភិបាលកម្ពុជា ។

ត្រាស់បង្គាប់

ជំពូកទី ១

មន្ត្រីរាជការ

មាត្រា ១ .-

ត្រូវបានបង្កើតគណៈកម្មាធិការអន្តរក្រសួងមួយឈ្មោះថា "គណៈកម្មាធិការជាតិគាំទ្រឃុំ សង្កាត់" អនុលោម តាមមាត្រា៨៧ និង មាត្រា ៨៨ នៃ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។

មាត្រា ២ .-

គណៈកម្មាធិការជាតិគាំទ្រឃុំ សង្កាត់ ត្រូវបានបង្កើតឡើងជាក្រុមប្រឹក្សាកំណែទម្រង់មួយ នៅក្នុងឧត្តម ក្រុមប្រឹក្សាកំណែទម្រង់រដ្ឋ សម្រាប់ផ្នែកជាអាទិភាពនៃវិមជ្ឈការ ។

ជំពូកទី ២

បេសកកម្ម និង សមាសភាព

មាត្រា ៣ .-

គណៈកម្មាធិការជាតិគាំទ្រឃុំ សង្កាត់មានសមត្ថកិច្ច ធ្វើសេចក្តីស្នើឃ្លោងលំទៅក្រសួងមហាផ្ទៃ និង រាជរដ្ឋា- ភិបាល អំពីបញ្ហានានាដូចមានចែងក្នុងមាត្រា ៨៨ នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ និង បញ្ហាជាក់ស្តែងដែលមាន ជាអាទិ៍ ÷

- ការអនុវត្តច្បាប់ស្តីពីការគ្រប់គ្រងរដ្ឋបាលឃុំ សង្កាត់
- កិច្ចការនានាដែលមានការបិទពេលវេលាឃុំ សង្កាត់ លើកលែងតែកិច្ចការបោះឆ្នោត ដែលស្ថិតនៅក្រោម សមត្ថកិច្ចរបស់គណៈកម្មាធិការជាតិរៀបចំការបោះឆ្នោត
- ការរៀបចំ និង អនុវត្តគោលនយោបាយវិមជ្ឈការ ។

មាត្រា ៤ .-

ផ្នែកតាមសមត្ថកិច្ចដូចមានចែងក្នុងមាត្រា៣ខាងលើនេះ គណៈកម្មាធិការជាតិគាំទ្រឃុំ សង្កាត់មានភារកិច្ច ជាក់ស្តែងដែលមានជាអាទិ៍ ÷

- ទំនាក់ទំនង ពិភាក្សា និង សម្របសម្រួលជាមួយក្រុមប្រឹក្សាកំណែទម្រង់រដ្ឋបាល និង ក្រុមប្រឹក្សារដ្ឋបាល ទៀត នៅក្នុងយន្តការកែទម្រង់រដ្ឋ របស់រាជរដ្ឋាភិបាល
- ធានាឱ្យមានការពិគ្រោះយោបល់ជាអន្តរក្រសួង និង ការកសាងភាពជាដៃគូ ដើម្បីពិនិត្យមើលនូវបញ្ហា រួម សំដៅសម្រេចឱ្យបាននូវកិច្ចព្រមព្រៀងស្តីពីប្រតិបត្តិការ និង ការទទួលខុសត្រូវរបស់ក្រសួង ទីមួយៗ
- ពិនិត្យ និង រួមយោបល់លើខ្លឹមសារ ច្បាប់ ព្រះរាជក្រឹត្យ អនុក្រឹត្យ ប្រកាស សេចក្តីសំរេច សារាមរ ឱកាខេត្ត ក្រុង និង កិច្ចព្រមព្រៀងដែលកំពុងស្ថិតនៅជាធរមាន ដើម្បីស្នើឃ្លោងលំអំពីការធ្វើវិសោធនកម្ម ឬ កែសំរួលឱ្យ សមស្របសំរាប់គាំទ្រ ការអនុវត្តនយោបាយវិមជ្ឈការ
- ផ្តល់យោបល់លើសេចក្តីព្រាងច្បាប់ ព្រះរាជក្រឹត្យ អនុក្រឹត្យ ដែលមានការពាក់ព័ន្ធដល់ការងារឃុំ សង្កាត់
- ពិនិត្យផ្តល់យោបល់លើផែនការអភិវឌ្ឍន៍ កម្មវិធីអភិវឌ្ឍន៍ និង វិនិយោគ ព្រមទាំង សំណើអភិវឌ្ឍន៍ និង វិនិយោគពិប្រតិបត្តិផ្សេងៗ ដែលមានការពាក់ព័ន្ធដល់ឃុំ សង្កាត់ និង ទិដ្ឋភាពទាំងអស់ នៃផែនការ អភិវឌ្ឍន៍របស់ក្រុមប្រឹក្សា ឃុំ សង្កាត់ ។

សង្កាត់

- សម្របសម្រួលដើម្បីឱ្យមានការអនុវត្តជាក់ស្តែងនូវហិរញ្ញវត្ថុ ទ្រព្យសម្បត្តិ និង សារពើពន្ធរបស់ឃុំ

នៅពេលណាមួយសមស្រប

- សិក្សាស្រាវជ្រាវ និង កំណត់ឡើងវិញនូវព្រំប្រទល់ឃុំ សង្កាត់ និង ការបង្កើតក្រុមប្រឹក្សា ឃុំ សង្កាត់រួម

យុទ្ធសាស្ត្រទីក្រុង ឱ្យបានសមស្រប

- សិក្សាអំពីកំណើនទីក្រុង និង នគរូបនីយកម្ម សំរាប់ជាមូលដ្ឋានបង្កើតគោលនយោបាយ វិចនាសម្ព័ន្ធ និង

សម្របសម្រួលដើម្បីឱ្យមានការអនុវត្តជាក់ស្តែងនូវ មុខងារ និង អំណាចរបស់ឃុំ សង្កាត់ រួមមាន ការផ្ទេរ (វិមជ្ឈការ) នៃមុខងារ ផ្ទាល់ខ្លួន និង ប្រតិភូកម្ម (វិសហមជ្ឈការ) នៃមុខងារ ជាភ្នាក់ងារ ពីរាជរដ្ឋាភិបាល ទៅឃុំ សង្កាត់

- រៀបចំយុទ្ធសាស្ត្រនៃការផ្តល់ និង ការចែកចាយសេវា រួមមានកិច្ចព្រមព្រៀងចែកចាយសេវា ការចាត់ចែង ផ្តល់សេវា ក្នុងលក្ខណៈ សហប្រតិបត្តិការ ការធ្វើកិច្ចសន្យា និង លទ្ធកម្មរួមនៃអ្នកផ្តល់សេវា

- រៀបចំវិចនាសម្ព័ន្ធរដ្ឋបាល និង យន្តការផ្តល់យោបល់នៃក្រុមប្រឹក្សាឃុំ សង្កាត់

- លើកកម្ពស់លទ្ធិប្រជាធិបតេយ្យ និង ការគ្រប់គ្រងដោយឡែកការចូលរួម ប្រកបដោយ តម្លាភាព និង

ការទទួលខុសត្រូវ

- រៀបចំក្រមសីលធម៌ របស់សមាជិកក្រុមប្រឹក្សា និង មន្ត្រីដែលបំពេញការងារក្នុងឃុំ សង្កាត់

- កំណត់នូវខ័ន្ទាត់ខ័ន្ទង់រវាងរាជរដ្ឋាភិបាល ជាមួយរដ្ឋបាលខេត្ត ក្រុង ស្រុក ខណ្ឌ និង ក្រុមប្រឹក្សាឃុំ សង្កាត់

- កំណត់អំពីគោលការណ៍ និង លក្ខណៈនៃការតែងតាំងបុគ្គលិកដោយក្រុមប្រឹក្សាឃុំ សង្កាត់

- ធ្វើការពិនិត្យតាមដាន ផ្តល់ការគាំទ្រខាងបច្ចេកទេស និង ត្រួតពិនិត្យលើនិរន្តរភាព ការងាររបស់

ឃុំ សង្កាត់

- ធ្វើអន្តរាគមន៍ក្នុងនាមរាជរដ្ឋាភិបាល ទៅលើការគ្រប់គ្រងមិនស្របច្បាប់របស់ក្រុមប្រឹក្សាឃុំ សង្កាត់ និង

ពិនិត្យ សំរេចលើការរក្សា ការរំលាយ ព្រមទាំងលើកសំណើឱ្យមានការបោះឆ្នោតជ្រើសរើស ក្រុមប្រឹក្សាទាំងនេះឡើងវិញ

- ធានាវិធានការឱ្យមានការគ្រប់គ្រងបណ្តោះអាសន្នលើក្រុមប្រឹក្សាឃុំ សង្កាត់ ដែលមិនទាន់មាន សមត្ថ-

ភាពគ្រប់គ្រាន់ ក្នុងការបំពេញភារកិច្ច ឬ អនុវត្តមុខងាររបស់ខ្លួន

- អប់រំ និង គណៈសមត្ថភាពបានមនុស្ស រួមមាន ការបណ្តុះបណ្តាល ការរៀបចំកម្មវិធីអភិវឌ្ឍន៍បាន មនុស្ស សំរាប់ក្រុមប្រឹក្សាឃុំ សង្កាត់ និង មន្ត្រីដែលបានចាត់តាំង ។ រៀបចំកម្មវិធីកំរងខ្លួន និង អប់រំដល់មន្ត្រីរាជការស៊ីវិល

ព្រមទាំងរៀបចំកម្មវិធីអប់រំ ដើម្បីមានការយល់ដឹងសំរាប់សាធារណៈជន ទូទៅ

- ធ្វើការពិនិត្យតាមដាន និង វាយតម្លៃលើកិច្ចការនានា ដែលស្ថិតក្រោមសមត្ថកិច្ចរបស់គណៈកម្មាធិការ

ជាតិគាំទ្រឃុំ សង្កាត់ ។១៧

មាត្រា ៥ .-

គណៈកម្មាធិការនេះមានសមាសភាពដូចខាងក្រោម ៖

- ១- រដ្ឋន្ត្រីក្រសួងមហាផ្ទៃ ជាប្រធាន
- ២- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ជាអនុប្រធាន
- ៣- រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ជាអនុប្រធាន
- ៤- រដ្ឋមន្ត្រីក្រសួងអភិវឌ្ឍន៍ជនបទ ជាសមាជិក
- ៥- រដ្ឋមន្ត្រីក្រសួងរៀបចំដែនដី នគរូបនីយកម្ម និង សំណង់ ជាសមាជិក
- ៦- រដ្ឋមន្ត្រីក្រសួងផែនការ ជាសមាជិក
- ៧- រដ្ឋមន្ត្រីក្រសួងកិច្ចការនារី និង អតីតយុទ្ធជន ជាសមាជិក
- ៨- អគ្គនាយករដ្ឋបាល នៃក្រសួងមហាផ្ទៃ សមាជិកអចិន្ត្រៃយ៍

មាត្រា ៦ .-

គណៈកម្មាធិការជាតិគាំទ្រឃុំ សង្កាត់ ចេញសេចក្តីសំរេច និង គោលការណ៍ណែនាំ នានាផ្នែកតាម សមត្ថកិច្ច ភារកិច្ចដែលបានកំណត់ក្នុងព្រះរាជក្រឹត្យនេះ ។

សេចក្តីសម្រេច និង គោលការណ៍ណែនាំទាំងនោះ ត្រូវផ្អែកទៅលើឃុំ សង្កាត់ដែលមានធនធាន ឬ មាន សមត្ថភាពហិរញ្ញវត្ថុ និង រដ្ឋបាលខុសគ្នា និង អាចរៀបចំជាដំណាក់កាល សំរាប់អនុវត្តបទប្បញ្ញត្តិណាមួយ នៃច្បាប់ ស្តីពីការគ្រប់គ្រងរដ្ឋបាលឃុំ សង្កាត់ ។

មាត្រា ៧ .-

ផ្នែកតាមសមត្ថកិច្ចរបស់ខ្លួន គណៈកម្មាធិការជាតិគាំទ្រឃុំ សង្កាត់មានសមត្ថកិច្ច ស្នើយោបល់ក្នុងការរៀបចំ សេចក្តីព្រាងច្បាប់ ព្រះរាជក្រឹត្យ ឬ អនុក្រឹត្យ ស្របតាមនីតិវិធីជាធរមាន ។

មាត្រា ៨ .-

គណៈកម្មាធិការជាតិគាំទ្រឃុំ សង្កាត់ ត្រូវបង្កើតគម្មវិធី យុទ្ធសាស្ត្រ និង គំរោងការងារ ព្រមទាំងក្របខ័ណ្ឌ ពេលវេលាសំរាប់អនុវត្ត ។

មាត្រា ៩ .-

រយៈពេល ៦០ ថ្ងៃ មុនបញ្ចប់អាណត្តិរបស់ខ្លួន គណៈកម្មាធិការជាតិគាំទ្រឃុំ សង្កាត់ ត្រូវលើកអនុសាសន៍ ជូនរាជរដ្ឋាភិបាល អំពីការអនុវត្តបន្តទៀតនូវច្បាប់ស្តីពីការគ្រប់គ្រងរដ្ឋបាលឃុំ សង្កាត់ និង ការអនុវត្តគោលនយោបាយ វិមជ្ឈការ ។ ១១.

ជំពូកទី ៣

វេទនាសម្ព័ន្ធ របៀបរបបការងារ និង លេខាធិការដ្ឋាន

មាត្រា ១០ .-

គណៈកម្មាធិការជាតិគាំទ្រឃុំ សង្កាត់មានសិទ្ធិបង្កើតអនុគណៈកម្មការមួយចំនួនដើម្បីជាជំនួយការឱ្យខ្លួន ។  
សមាសភាព និង មុខងារ ភារកិច្ចរបស់អនុគណៈកម្មការទាំងនោះ ត្រូវកំណត់ដោយគណៈកម្មាធិការជាតិ  
គាំទ្រឃុំ សង្កាត់ ។

មាត្រា ១១ .-

គណៈកម្មាធិការជាតិគាំទ្រឃុំ សង្កាត់ត្រូវរៀបចំ និង អនុម័តនូវបទប្បញ្ញត្តិ ដែលកំណត់ពិន័តិវិធីប្រជុំ និង  
របៀបរបបធ្វើការងាររបស់ខ្លួន ព្រមទាំងអនុគណៈកម្មការចំណុះនានា ។  
បទប្បញ្ញត្តិដែលកំណត់អំពីនីតិវិធីខាងលើនេះ ត្រូវអនុម័តដោយសម្តេចកិរភាគបី នៃសមាជិកទាំងមូលរបស់  
គណៈកម្មាធិការជាតិ គាំទ្រឃុំ សង្កាត់ ។

មាត្រា ១២ .-

គណៈកម្មាធិការជាតិគាំទ្រឃុំ សង្កាត់ អាចស្នើអញ្ជើញរដ្ឋមន្ត្រីនៃក្រសួង ឬ ប្រធាន នៃស្ថាប័នណាមួយ  
របស់រាជរដ្ឋាភិបាល ឱ្យចូលរួមក្នុងកិច្ចប្រជុំរបស់ខ្លួន ឬ ផ្តល់ព័ត៌មាន ឬ ផ្តល់កិច្ចសហការជួយដល់ការងាររបស់គណៈកម្មាធិការ  
ជាតិគាំទ្រឃុំ សង្កាត់ ។

មាត្រា ១៣ .-

អង្គភាពចំណុះក្រសួងមហាផ្ទៃ ទទួលបានការងាររដ្ឋបាលមូលដ្ឋាន ដែលបានបង្កើតឡើងស្របតាមមាត្រា ៩៩  
នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ ត្រូវធ្វើជាលេខាធិការដ្ឋានរបស់គណៈកម្មាធិការជាតិគាំទ្រឃុំ សង្កាត់ ។  
ទីស្នាក់ការបំពេញការងាររបស់គណៈកម្មាធិការជាតិគាំទ្រឃុំ សង្កាត់ អនុគណៈកម្មការ និង លេខាធិការដ្ឋាន  
តាំងនៅក្នុងទីស្តីការក្រសួងមហាផ្ទៃ ។

មាត្រា ១៤ .-

គណៈកម្មាធិការជាតិគាំទ្រឃុំ សង្កាត់ត្រូវប្រើប្រាស់ត្រារបស់ក្រសួងមហាផ្ទៃ ។

ជំពូកទី ៤

ប្រតិបត្តិការដ្ឋាន

មាត្រា ១៥ .-

គណៈកម្មាធិការជាតិគាំទ្រឃុំ សង្កាត់ ត្រូវមានគំរោងថវិកាប្រចាំឆ្នាំដើម្បីបំពេញការងារ ដោយដាក់ បញ្ចូល  
ក្នុងគំរោងថវិកាប្រចាំឆ្នាំរបស់ក្រសួងមហាផ្ទៃ ។ ព.រ.

មាត្រា ១៦ .-

គណៈកម្មាធិការជាតិគាំទ្រឃុំ សង្កាត់ អាចទទួលជំនួយឧបត្ថម្ភផ្នែកបច្ចេកទេស ហិរញ្ញវត្ថុ និង សំភារៈ ពីប្រភពក្នុងប្រទេស និង អន្តរជាតិសម្រាប់គាំទ្រឃុំ សង្កាត់ និង សម្រាប់អនុវត្តគោលនយោបាយវិមជ្ឈការ ។

គណៈកម្មាធិការជាតិគាំទ្រឃុំ សង្កាត់អាចជួលអ្នកជំនាញការ អ្នកពិគ្រោះយោបល់ និង អ្នកបច្ចេកទេស ជាតិ និង អន្តរជាតិ ។

ការសម្រេចក្នុងការទទួលជំនួយខាងហិរញ្ញវត្ថុ សំភារៈ និង ការជួលអ្នកជំនាញការ អ្នកពិគ្រោះយោបល់ និង អ្នកបច្ចេកទេសជាតិ និង អន្តរជាតិ ត្រូវពិគ្រោះយោបល់ឯកភាពជាមួយរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។

នៅពេលចប់អាណត្តិរបស់គណៈកម្មាធិការជាតិគាំទ្រឃុំ សង្កាត់ រាល់ចលនទ្រព្យ និង អចលនទ្រព្យត្រូវផ្ទេរ ទៅជូនក្រសួងមហាផ្ទៃ ។

ជំពូកទី ៥  
អវសានប្បញ្ញត្តិ

មាត្រា ១៧ .-

បទបញ្ញត្តិទាំងឡាយណា ដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍ ។

មាត្រា ១៨ .-

នាយករដ្ឋមន្ត្រីនៃរាជរដ្ឋាភិបាលកម្ពុជា និង សមាសភាពដែលមានចែងក្នុងមាត្រា ៥ ត្រូវអនុវត្តព្រះរាជក្រឹត្យ នេះចាប់ពីថ្ងៃឡាយព្រះហស្តលេខានោះ ។

ធ្វើនៅរាជធានីភ្នំពេញ ថ្ងៃទី ១៨ ខែ ឧសភា ឆ្នាំ ២០០១

ព្រះហស្តលេខា  
នុរោត្តម សីហនុ

បានយកសេចក្តីក្រាបបង្គំទូលថ្វាយ  
សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី  
ហត្ថលេខា  
ហ៊ុន សែន

លេខ: ៧៧ ច.ល  
ដើម្បីបង្គាប់ចែក

រាជធានីភ្នំពេញ ថ្ងៃទី ២១ ខែ ឧសភា ឆ្នាំ ២០០១

អគ្គនាយករដ្ឋមន្ត្រី  
ហត្ថលេខា  
ហ៊ុន សែន

១៧